

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

BANK ĊENTRALI EWROPEW

DEĊIŻJONI TAL-BANK ĊENTRALI EWROPEW

tal-15 ta' Diċembru 2006

dwar l-ishma ta' persentaġġ tal-banek ċentrali nazzjonali fl-iskema ghas-sottoskrizzjoni tal-kapital tal-Bank Ċentrali Ewropew

(BĊE/2006/21)

(2007/42/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, b'mod partikolari l-Artikolu 29.4 u l-Artikolu 49.3,

Wara li kkunsidra l-kontribuzzjoni tal-Kunsill Ġenerali tal-Bank Ċentrali Ewropew (BĊE) skond ir-raba' inciż ta' l-Artikolu 47.2 ta' l-Istatut,

Billi:

(1) Id-Deciżjoni BĊE/2004/5 tat- 22 t'April 2004, dwar l-ishma ta' persentaġġ tal-banek ċentrali nazzjonali fl-iskema ghas-sottoskrizzjoni tal-kapital tal-Bank Ċentrali Ewropew ⁽¹⁾ stabbilixxiet b' effett mill- 1 ta' Mejju 2004, l-ippeżar assenjat lil dawk il-banek ċentrali nazzjonali (BĊNi) li kienu membri tas-Sistema Ewropea ta' Banek Ċentrali (SEBC) fl- 1 ta' Mejju 2004, fl-iskema ghas-sottoskrizzjoni tal-kapital tal-BĊE (minn issa "l quddiem l-ippeżar ta' l-iskema kapitali" u l-iskema kapitali' rispettivament).

(2) Minhabba s-shubija tal-Bulgarija u r-Rumanija fl-Unjoni Ewropea u minhabba li l-BĊNi rispettivi tagħhom se jissieħbu fis-SEBC fl- 1 ta' Jannar 2007, il-kapital sottoskritt tal-BĊEs għandu jiżdied awtomatikament skond l-Artikolu 49.3 ta' l-Istatut. Din iż-żieda tehtieg il-kalkulazzjoni ta' l-ippeżar ta' l-iskema kapitali ta' kull BĊN li se jkun membru tas-SEBC fl- 1 ta' Jannar 2007, b'analogija ma' l-Artikolu 29.1 u b'konformita ma' l-Artikolu 29.2 ta' l-Istatut. L-iskema kapitali mkabbra tal-BĊE u kull ippeżar ta' l-iskema

kapitali tal-BĊN se japplika b'effett mill- 1 ta' Jannar 2007. Id-Deciżjoni BĊE/2004/5 għandha għalhekk tiġi rrevokata u sostitwita b'deciżjoni ġdida li tirrifletti l-pożizzjoni aġġornata.

(3) Skond id-Deciżjoni tal-Kunsill 2003/517/KE tal- 15 ta' Lulju 2003 dwar id-data statistika biex tintuża għall-aġġustament ta' l-iskema ghas-sottoskrizzjoni tal-kapital tal-Bank Ċentrali Ewropew ⁽²⁾, il-Kummissjoni Ewropea pprovdiet lill-BĊE b'data statistika biex tintuża fid-determinazzjoni ta' l-iskema kapitali mkabbra.

(4) Minhabba l-Artikoli 3.5 u 6.6 tar-Regoli ta' Proċedura tal-Kunsill Ġenerali tal-Bank Ċentrali Ewropew, u minhabba l-kontribuzzjoni tal-Kunsill Ġenerali lil din id-Deciżjoni, il-Gvernaturi tal-Bulgarian National Bank u tal-Banca Națională a României kellhom l-opportunita biex jissottomettu osservazzjonijiet dwar din id-Deciżjoni qabel l-adozzjoni tagħha,

IDDEĊIEDA KIF ĠEJ:

Artikolu 1

Tqarrib

Fejn il-Kummissjoni Ewropea tipprovdiet data statistika rriveduta biex tintuża fl-iskema kapitali mkabbra u t-total tal-figuri ma jlahhaqx 100 %, id-differenza għandha tkun ikkumpensata kif ġej: (i) jekk it-total ikun anqas minn 100 %, billi jiżdied 0,0001

⁽¹⁾ ĠU L 205, 9.6.2004, p. 5.

⁽²⁾ ĠU L 181, 19.7.2003, p. 43.

ta' punt peċentwali ma' l-iżghar sehem (ishma) f'ordni axxendenti sakemm jintlaħaq il-100 % eżatti, jew (ii) jekk it-total ikun iżjed minn 100 %, billi jitnaqqas 0,0001 ta' punt peċentwali f'ordni dixxendenti mill-akbar sehem (ishma) sakemm jintlaħaq il-100 % eżatti.

Artikolu 2

Ippeżar ta' l-iskema kapitali

L-ippeżar assenjat lil kull BCN fl-iskema kapitali deskritta fl-Artikolu 29 ta' l-Istatut għandu jkun kif ġej b'effett mill- 1 ta' Jannar 2007:

— Nationale Bank van België/Banque Nationale de Belgique	2,4708 %
— Bulgarian National Bank	0,8833 %
— Česká národní banka	1,3880 %
— Danmarks Nationalbank	1,5138 %
— Deutsche Bundesbank	20,5211 %
— Eesti Pank	0,1703 %
— Bank of Greece	1,8168 %
— Banco de España	7,5498 %
— Banque de France	14,3875 %
— Central Bank and Financial Services Authority of Ireland	0,8885 %
— Banca d'Italia	12,5297 %
— Central Bank of Cyprus	0,1249 %
— Latvijas Banka	0,2813 %
— Lietuvos bankas	0,4178 %
— Banque centrale du Luxembourg	0,1575 %
— Magyar Nemzeti Bank	1,3141 %

— Bank Ċentrali ta' Malta	0,0622 %
— De Nederlandsche Bank	3,8937 %
— Oesterreichische Nationalbank	2,0159 %
— Narodowy Bank Polski	4,8748 %
— Banco de Portugal	1,7137 %
— Banca Națională a României	2,5188 %
— Banka Slovenije	0,3194 %
— Národná banka Slovenska	0,6765 %
— Suomen Pankki	1,2448 %
— Sveriges riksbank	2,3313 %
— Bank of England	13,9337 %

Artikolu 3

Dispożizzjonijiet finali

1. Din id-Deciżjoni għandha tidhol fis-sehh fl- 1 ta' Jannar 2007.
2. Din id-Deciżjoni BĊE/2004/5 qed tiġi hawnhekk irrevokata b'effett mill- 1 ta' Jannar 2007.
3. Ir-referenzi għad-Deciżjoni BĊE/2004/5 għandhom jiġu interpretati bħala referenzi magħmulin għal din id-Deciżjoni.

Magħmula fi Frankfurt am Main, il- 15 ta' Diċembru 2006.

Il-President tal-BĊE

Jean-Claude TRICHET